



អង្គជំនុំជម្រះវិសាមញ្ញក្នុងតុលាការកម្ពុជា  
Extraordinary Chambers in the Courts of Cambodia  
Chambres extraordinaires au sein des tribunaux cambodgiens

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

Kingdom of Cambodia  
Nation Religion King  
Royaume du Cambodge  
Nation Religion Roi

អង្គបុរេជំនុំជម្រះ  
Pre-Trial Chamber  
Chambre Preliminaire

ឯកសារលេខ D277/1/1/4

កាលបរិច្ឆេទ: ថ្ងៃទី ០៣ ខែ មេសា ឆ្នាំ ២០១៧  
សំណុំរឿងព្រហ្មទណ្ឌលេខ: ០០២/២០០៧-០៩-២០០៩-អវតក/កសបស (អបជ ៣៤)  
ចំពោះមុខ: ចៅក្រម ត្រួត គីមសាន ជាប្រធាន  
ចៅក្រម Olivier BEAUVALLET  
ចៅក្រម និយ ឌុល  
ចៅក្រម Kang Jin BAIK  
ចៅក្រម ហួត តុធី  
កាលបរិច្ឆេទ: ថ្ងៃទី ០៣ ខែ មេសា ឆ្នាំ ២០១៧

ឯកសារដើម  
ORIGINAL DOCUMENT/DOCUMENT ORIGINAL  
ថ្ងៃ ខែ ឆ្នាំ ទទួល (Date of receipt/Date de reception): ០៩/០៤/២០១៧  
ម៉ោង (Time/Heure): ១៤:០៦  
មន្ត្រីម្ចាស់ឯកសារសំណុំរឿង/Case File Officer/L'agent chargé du dossier: SANH RADA

សវនាការ: កោសល្យ  
សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំ  
បំពេញកិច្ចស៊ើបសួរលើកទី ៧ របស់

សហព្រះរាជអាជ្ញា


ជា ណាង  
Nicholas KOUMJIAN

សហមេធាវីការពារក្តីម្ចាស់បណ្តឹងឧទ្ធរណ៍

ម៉ុ លុជ្ជ  
Richard ROGERS  
Göran SLUITER

មេធាវីតំណាងដើមបណ្តឹងរដ្ឋប្បវេណី

លោក លោកស្រី  
ឯក វណ្ណលី  
ហុង គីមសួន  
គីម ម៉េងឃី  
ឡា ជុនធី  
សំ សុគង់  
ស៊ិន សុវ៉ាន  
ទី ស្រីនណា  
វ៉ែន ពៅ  
Laure DESFORGES  
Isabelle DURAND  
Emmanuel JACOMY  
Martine JACQUIN  
Lyma NGUYEN  
Nushin SARKARATI



អង្គបុរេជំនុំជម្រះនៃអង្គជំនុំជម្រះវិសាមញ្ញក្នុងតុលាការកម្ពុជាបានទទួល “បណ្តឹងឧទ្ធរណ៍លើសេចក្តីសម្រេចលើសំណើសុំឱ្យបំពេញកិច្ចស៊ើបសួរលើកទី៧ របស់ [REDACTED]” ដែលបានដាក់ដោយសហមេធាវី [REDACTED] (“ម្ចាស់បណ្តឹងឧទ្ធរណ៍” និង “សហមេធាវី” ឬ “មេធាវីការពារក្តី”) កាលពីថ្ងៃទី៦ ខែមករា ឆ្នាំ២០១៧ (“បណ្តឹងឧទ្ធរណ៍”)។<sup>១</sup>

I. សេចក្តីផ្តើម

1. បណ្តឹងឧទ្ធរណ៍នេះទាក់ទងនឹងសេចក្តីសម្រេចរបស់សហចៅក្រមស៊ើបអង្កេតអន្តរជាតិដែលបានចេញកាលពីថ្ងៃទី៨ ខែធ្នូ ឆ្នាំ២០១៦ ដោយបដិសេធត្រង់ផ្នែកខ្លះលើសំណើលើកទីប្រាំពីរបស់ម្ចាស់បណ្តឹងឧទ្ធរណ៍សុំបំពេញកិច្ចស៊ើបសួរ (“ដីកាសម្រេចដែលត្រូវបានជំទាស់”)។<sup>២</sup>

II. ប្រវត្តិវិវាទ

2. កាលពីថ្ងៃទី៧ ខែកញ្ញា ឆ្នាំ២០០៩ សហព្រះរាជអាជ្ញាអន្តរជាតិស្តីទីបានដាក់ដីកាសន្និដ្ឋានបញ្ជូនរឿងឱ្យស៊ើបសួរលើកទីបីជូនការិយាល័យសហចៅក្រមស៊ើបអង្កេតដោយបានចោទប្រកាន់អំពីការចូលរួមពាក់ព័ន្ធរបស់ម្ចាស់បណ្តឹងឧទ្ធរណ៍នៅក្នុងអំពើល្មើស និងការស្នើសុំឱ្យដាក់បទចោទប្រឆាំង [REDACTED]។<sup>៣</sup>

3. កាលពីថ្ងៃទី២៣ ខែវិច្ឆិកា ឆ្នាំ ២០១៥ សហមេធាវីបានដាក់សំណើសុំបំពេញកិច្ចស៊ើបសួរដោយបានស្នើសុំការសាកសួរទាំងមូលលើ៖ (ក) សមាសភាព រចនាសម្ព័ន្ធ និងថ្នាក់ដឹកនាំរបស់មជ្ឈមណ្ឌលភូមិភាគឧត្តរចាស់ និងកងសន្តិសុខ និងយោធាតំបន់ ១០៦ ដែលបើកប្រតិបត្តិការណ៍នៅភូមិភាគ

<sup>1</sup> បណ្តឹងឧទ្ធរណ៍លើសេចក្តីសម្រេចលើសំណើសុំឱ្យបំពេញកិច្ចស៊ើបសួរលើកទី៧ របស់ [REDACTED] ចុះថ្ងៃទី៦ ខែមករា ឆ្នាំ២០១៧ ឯកសារ D277/1/1/2 (“បណ្តឹងឧទ្ធរណ៍”)។

<sup>2</sup> ដីកាសម្រេចលើសំណើសុំបំពេញកិច្ចស៊ើបសួរលើកទីប្រាំពីរបស់ [REDACTED] ចុះថ្ងៃទី៨ ខែធ្នូ ឆ្នាំ២០១៦ D277/1 (“ដីកាសម្រេចដែលត្រូវបានជំទាស់”)។

<sup>3</sup> ដីកាសន្និដ្ឋានបញ្ជូនរឿងឱ្យស៊ើបសួរលើកទីបី របស់សហព្រះរាជអាជ្ញា ថ្ងៃទី២០ ខែវិច្ឆិកា ឆ្នាំ២០០៨ ឯកសារ D1។ សូមមើលផងដែរ សេចក្តីជូនដំណឹងរបស់សហព្រះរាជអាជ្ញាអន្តរជាតិស្តីទី អំពីការដាក់ឯកសារស្តីពីដីកាសន្និដ្ឋានបញ្ជូនរឿងឱ្យស៊ើបសួរទី៣ ថ្ងៃទី៧ ខែកញ្ញា ឆ្នាំ២០០៩ ឯកសារ D1/1។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសលស (អបជ ៣៤)

ឯកសារ D277/1/1/4

កណ្តាលនៅក្នុងពេលដែលមានការចោទប្រកាន់អំពីការបោសសម្អាត (ខ) ការជាប់ពាក់ព័ន្ធនឹង កងទ័ពទាំងនេះនៅក្នុងការចោទប្រកាន់អំពីការបោសសំអាត និង (គ) ការគ្រប់គ្រងរបស់ [REDACTED] និងការទទួលខុសត្រូវលើអំពើរបស់កងទ័ពទាំងនេះ (“សំណើសុំលើកទី ៧”)។<sup>4</sup>

- 4. នៅថ្ងៃទី៨ ខែធ្នូ ឆ្នាំ២០១៦ សហចៅក្រមស៊ើបអង្កេតអន្តរជាតិបានចេញដីកាសម្រេចដែលត្រូវបាន ជំទាស់ដោយបានជូនដំណឹងដល់សហមេធាវីថា កិច្ចស៊ើបសួរដែលបានស្នើសុំត្រូវបានបំពេញត្រង់ ផ្នែកខ្លះរួចហើយ ហើយបានប្រានចោលផ្នែកដែលនៅសេសសល់នៅក្នុងសំណើសុំលើកទីប្រាំពីរ<sup>5</sup>។
- 5. នៅថ្ងៃទី១៤ ខែធ្នូ ឆ្នាំ២០១៦ សហមេធាវីបានដាក់សេចក្តីជូនដំណឹងអំពីបណ្តឹងឧទ្ធរណ៍ប្រឆាំងនឹង ដីកាសម្រេចដែលត្រូវបានជំទាស់<sup>6</sup>។
- 6. នៅថ្ងៃទី១៦ ខែធ្នូ ឆ្នាំ២០១៦ សហចៅក្រមស៊ើបអង្កេតអន្តរជាតិបានដាក់សេចក្តីជូនដំណឹងអំពីការ បញ្ចប់កិច្ចស៊ើបសួរ<sup>7</sup>។
- 7. នៅថ្ងៃទី៤ ខែមករា ឆ្នាំ២០១៧ សហមេធាវីបានដាក់សំណើសុំដាក់បណ្តឹងឧទ្ធរណ៍ជាភាសា អង់គ្លេសជាមុនសិនដោយសំណៅបកប្រែជាភាសាខ្មែរនឹងដាក់ជូនតាមក្រោយ<sup>8</sup>។ នៅថ្ងៃទី៦ ខែមករា ឆ្នាំ២០១៧ សហមេធាវីបានដាក់បណ្តឹងឧទ្ធរណ៍ជាភាសាអង់គ្លេសតែប៉ុណ្ណោះ ហើយសំណៅបក ប្រែជាភាសាខ្មែរត្រូវបានដាក់នៅថ្ងៃទី៣ ខែកុម្ភៈ ឆ្នាំ២០១៧។ នៅថ្ងៃទី៧ ខែកុម្ភៈ ឆ្នាំ២០១៧ សហព្រះរាជអាជ្ញាអន្តរជាតិបានដាក់ចម្លើយតបរបស់គាត់ទៅនឹងបណ្តឹងឧទ្ធរណ៍ (“ចម្លើយតប”)។<sup>9</sup> ការឆ្លើយតបពុំត្រូវបានដាក់នៅក្នុងកាលបរិច្ឆេទកំណត់តាមផ្លូវច្បាប់នោះឡើយ។

<sup>4</sup> សំណើសុំបំពេញកិច្ចស៊ើបសួរលើកទីប្រាំពីរ កថាខណ្ឌ ៥២ កថាខណ្ឌ ៥៣។

<sup>5</sup> ដីកាសម្រេចដែលត្រូវបានជំទាស់ កថាខណ្ឌ ៥២ កថាខណ្ឌ ៥៣។

<sup>6</sup> សៀវភៅចុះបណ្តឹងឧទ្ធរណ៍ប្រឆាំងនឹងសេចក្តីសម្រេចលើសំណើសុំបំពេញកិច្ចស៊ើបសួរលើកទីប្រាំពីររបស់ [REDACTED] ចុះថ្ងៃទី១៤ ខែធ្នូ ឆ្នាំ២០១៦ D277/1/1។

<sup>7</sup> សេចក្តីជូនដំណឹងអំពីការបិទកិច្ចស៊ើបសួរប្រឆាំង [REDACTED] ចុះថ្ងៃទី១៦ ខែធ្នូ ឆ្នាំ២០១៦ ឯកសារ D334។

<sup>8</sup> សំណើសុំអនុញ្ញាត ដើម្បីដាក់ជាភាសាអង់គ្លេសជាមុននូវបណ្តឹងឧទ្ធរណ៍ ប្រឆាំងនឹងសេចក្តីសម្រេចលើសំណើសុំបំពេញកិច្ច ស៊ើបសួរលើកទីប្រាំពីររបស់ [REDACTED] ចុះថ្ងៃទី៤ ខែមករា ឆ្នាំ២០១៧ D277/1/1/1។

<sup>9</sup> ចម្លើយតបរបស់សហព្រះរាជអាជ្ញាអន្តរជាតិទៅនឹងបណ្តឹងឧទ្ធរណ៍របស់ [REDACTED] ប្រឆាំងនឹងដីកាសម្រេចលើសំណើសុំ បំពេញកិច្ចស៊ើបសួរលើកទីប្រាំពីររបស់ គាត់ ចុះថ្ងៃទី៧ ខែកុម្ភៈ ឆ្នាំ២០១៧ D277/1/1/3 (“ចម្លើយតប”)។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



III. ភាពអាចទទួលយកបាន

8. សហមេធាវីបានដាក់សេចក្តីជូនដំណឹងអំពីបណ្តឹងឧទ្ធរណ៍ស្របតាមរយៈពេលកំណត់ដូចមានចែងនៅក្នុងវិធាន ៧៥(១) នៃវិធានផ្ទៃក្នុង។ នៅថ្ងៃទី១៧ ខែមករា ឆ្នាំ២០១៧ អង្គបុរេជំនុំជម្រះក្រោយពីបានពិចារណាលើហេតុផល ហើយដោយគ្មានការជំទាស់ត្រូវបានលើកឡើងនោះ សំណើសុំដាក់តែមួយភាសា និងអនុលោមតាមវិធាន ៣៩(៤) នៃវិធានផ្ទៃក្នុង និងមាត្រា ៧.២ នៃសេចក្តីណែនាំអនុវត្តស្តីពីការដាក់ឯកសារអនុញ្ញាតឱ្យដាក់បណ្តឹងឧទ្ធរណ៍ជាភាសាអង់គ្លេសតែមួយភាសាបាន។ អង្គបុរេជំនុំជម្រះយល់ស្របផងដែរជាមួយនឹងសហមេធាវី<sup>10</sup>ថា បណ្តឹងឧទ្ធរណ៍នេះអាចទទួលយកបានអនុលោមតាមវិធាន ៧៤(៣)(ខ) នៃវិធានផ្ទៃក្នុងដោយសារសំណើសុំលើកទីប្រាំពីរត្រូវបានដាក់អនុលោមតាមវិធាន ២១ វិធាន ៥៥(១០) និងវិធាន ៥៨(៦) នៃវិធានផ្ទៃក្នុងហើយបានស្នើសុំឱ្យសហចៅក្រមស៊ើបអង្កេតបំពេញកិច្ចក្នុងគោលបំណងប្រមូលព័ត៌មាន<sup>11</sup>។

IV. បទដ្ឋាននៃការពិនិត្យមើលឡើងវិញ

9. អនុលោមតាមយុត្តិសាស្ត្ររបស់អង្គបុរេជំនុំជម្រះ ដីកាសម្រេចរបស់សហចៅក្រមស៊ើបអង្កេតអាចត្រូវបានចោលវិញបានប្រសិនបើដីកាសម្រេចនោះ៖ ក) បានផ្អែកលើកំហុសអង្គច្បាប់ដែលនាំឱ្យមោឃៈដីកាសម្រេច ខ) បានផ្អែកលើកំហុសអង្គហេតុដែលនាំឱ្យមានកំហុសនៅក្នុងស្វែងរកយុត្តិធម៌ ឬ គ) មានភាពអយុត្តិធម៌ ឬ ពុំសមហេតុផលដែលនាំឱ្យមានការបំពានធនានុសិទ្ធិរបស់ចៅក្រម<sup>12</sup>។

<sup>10</sup> បណ្តឹងឧទ្ធរណ៍ កថាខណ្ឌ ១៧។

<sup>11</sup> សូមមើល ឧ. សំណុំរឿង ០០២/១៩-០៩-២០០៧-ក.ស.ច.ស (“សំណុំរឿង ០០២”) (អ.ប.ជ ១១) សាលដីកាលើបណ្តឹងឧទ្ធរណ៍របស់លោក ខៀវ សំផន ប្រឆាំងនឹងដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ចុះថ្ងៃទី២០ ខែកុម្ភៈ ឆ្នាំ២០០៩ ឯកសារ A190/1/20 កថាខណ្ឌ ២៨។

<sup>12</sup> សូមមើល ឧ. សំណុំរឿង ០០៤/១៩-០៩-២០០៧-អ.វ.ត.ក/ក.ស.ច.ស (“សំណុំរឿង ០០៤”) (អ.ប.ជ ២៤) សេចក្តីពិចារណាលើដីកាលើបណ្តឹងឧទ្ធរណ៍ប្រឆាំងនឹងសេចក្តីសម្រេចលើសំណើសុំលើកទីប្រាំពីររបស់ [REDACTED] សុំបំពេញកិច្ចស៊ើបសួរ ចុះថ្ងៃទី១៦ ខែមិថុនា ឆ្នាំ២០១៦ ឯកសារ A260/1/1/3 (“សេចក្តីពិចារណាលើសំណើសុំបំពេញកិច្ចស៊ើបសួរលើកទីប្រាំ”) កថាខណ្ឌ ១៥។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

10. អង្គបុរេជំនុំជម្រះសូមរំលឹកផងដែរថា ដីកាសម្រេចរបស់សហចៅក្រមស៊ើបអង្កេតលើសំណើសុំបំពេញកិច្ចស៊ើបសួរគឺជាដីកាសម្រេចធ្វើឡើងតាមឆន្ទានុសិទ្ធិ។ ដើម្បីអាចឱ្យអង្គបុរេជំនុំជម្រះច្រានចោលការអនុវត្តឆន្ទានុសិទ្ធិរបស់សហចៅក្រមស៊ើបអង្កេតបាននោះម្ចាស់បណ្តឹងឧទ្ធរណ៍ត្រូវបង្ហាញថា ដីកាសម្រេចដែលត្រូវបានជំទាស់នោះបាន៖ (១) បានផ្អែកលើការបកស្រាយមិនត្រឹមត្រូវលើច្បាប់ជាធរមាន (២) បានផ្អែកលើការសន្និដ្ឋានលើអង្គហេតុមិនត្រឹមត្រូវយ៉ាងជាក់ស្តែង និង/ឬ ពុំមានភាពយុត្តិធម៌ឬពុំសមហេតុផលដែលនាំឱ្យមានការបំពានឆន្ទានុសិទ្ធិរបស់សហចៅក្រមស៊ើបអង្កេត។ គ្មានកំហុសទាំងអស់នឹងនាំឱ្យអង្គបុរេជំនុំជម្រះច្រានចោលដីកាសម្រេចរបស់សហចៅក្រមស៊ើបអង្កេតបាននោះទេ។ កំហុសនោះត្រូវជាកត្តាកំណត់ជាសារវន្តលើការអនុវត្តឆន្ទានុសិទ្ធិដែលនាំឱ្យចេញដីកាសម្រេចដែលត្រូវបានប្តឹងឧទ្ធរណ៍<sup>13</sup>។

V. ច្បាប់ជាធរមាន

11. វិធាន ៥៥(១០) នៃវិធានផ្ទៃក្នុងចែងអំពីសិទ្ធិរបស់ភាគីក្នុងការស្នើសុំបំពេញកិច្ចស៊ើបសួរ៖  
នៅគ្រប់ពេលវេលានៃការស៊ើបសួរ សហព្រះរាជអាជ្ញា ជនត្រូវចោទ ឬ ដើមបណ្តឹងរដ្ឋប្បវេណីអាចស្នើសុំឱ្យសហចៅក្រមស៊ើបអង្កេតចេញដីកា ឬ បំពេញកិច្ចស៊ើបសួរណាមួយដែលខ្លួនយល់ឃើញថាមានប្រយោជន៍ដល់ការស៊ើបសួរ។ ប្រសិនបើសហចៅក្រមស៊ើបអង្កេតមិនយល់ព្រមសហចៅក្រមស៊ើបអង្កេតត្រូវចេញដីកាបដិសេធឱ្យបានឆាប់បំផុតតាមដែលអាចធ្វើទៅបាន ហើយ នៅគ្រប់ករណីទាំងអស់ត្រូវចេញដីកានេះឱ្យបានមុនពេលបញ្ចប់កិច្ចស៊ើបសួរ។ ដីកាបដិសេធនេះ ត្រូវមានសំអាងហេតុ ហើយត្រូវជូនដំណឹងដល់ភាគី។ ដីកាបដិសេធនេះបើកផ្លូវឱ្យប្តឹងឧទ្ធរណ៍។

<sup>13</sup> សេចក្តីពិចារណាលើសំណើសុំបំពេញកិច្ចស៊ើបសួរលើកទីប្រាំ កថាខណ្ឌ ១៦ ដែលយោងលើសំណុំរឿង ០០២ (អ.ប.ជ ២៤) សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំស្វែងរកភស្តុតាងដោះបន្ទុកនៅក្នុងឃ្លាំងផ្ទុកឯកសាររួម ចុះថ្ងៃទី១៨ ខែវិច្ឆិកា ឆ្នាំ២០០៩ ឯកសារ D164/4/13 (“សាលដីកាលើឃ្លាំងផ្ទុកឯកសាររួម”) កថាខណ្ឌ ២៥ ដល់ កថាខណ្ឌ ២៧។ សំណុំរឿង ០០២ (អ.ប.ជ ៦២) សាលដីកាលើបណ្តឹងឧទ្ធរណ៍របស់សហមេធាវីការពារក្តី អៀង ធីរិទ្ធ ប្រឆាំងនឹង “ដីកាសម្រេចលើសំណើសុំបំពេញកិច្ចស៊ើបសួររបស់សហមេធាវីការពារក្តី អៀង ធីរិទ្ធ” ចុះថ្ងៃទី១៥ ខែមីនា ឆ្នាំ២០១០ ឯកសារ D353/2/3 (“សាលដីកាលើបណ្តឹងឧទ្ធរណ៍របស់ អៀង ធីរិទ្ធ”) កថាខណ្ឌ ៨។ សំណុំរឿង ០០២ (អ.ប.ជ ៦៧) សាលដីកាលើស្តីពីការពិចារណាឡើងវិញលើបណ្តឹងឧទ្ធរណ៍របស់សហព្រះរាជអាជ្ញាប្រឆាំងនឹងដីកាសម្រេចរបស់សហចៅក្រមស៊ើបអង្កេតទៅលើសំណើសុំដាក់បញ្ចូលឯកសារភស្តុតាងបន្ថែមទៅក្នុងសំណុំរឿងដែលនឹងជួយដល់ការបញ្ជាក់ពីការដឹងពួរបស់ជនត្រូវចោទចំពោះឧក្រិដ្ឋកម្មដែលបានប្រព្រឹត្តឡើង ចុះថ្ងៃទី២៨ ខែកញ្ញា ឆ្នាំ២០១០ ឯកសារ D365/2/17 (“សាលដីកាស្តីពីការពិចារណាឡើងវិញលើបណ្តឹងឧទ្ធរណ៍របស់សហព្រះរាជអាជ្ញា”) កថាខណ្ឌ ២៦ កថាខណ្ឌ ៥៥ ដល់ កថាខណ្ឌ ៥៨។  
សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



12. វិធាន ៥៨(៦) នៃវិធានផ្ទៃក្នុងចែងថា៖

ក្នុងអំឡុងពេលស៊ើបសួរ ជនត្រូវចោទអាចស្នើសុំឱ្យសហចៅក្រមស៊ើបអង្កេតសួរចម្លើយខ្លួន ស្តាប់ចម្លើយសាក្សី ចុះទៅដល់កន្លែងកើតហេតុ បង្គាប់ឱ្យធ្វើកោសល្យវិច័យ ឬ ប្រមូលយក ភស្តុតាងដទៃទៀត។ សំណើនេះត្រូវធ្វើជាលាយលក្ខណ៍អក្សរដោយមានបញ្ជាក់មូលហេតុពិត ប្រាកដ។ ប្រសិនបើសហចៅក្រមស៊ើបអង្កេតមិនយល់ព្រមតាមសំណើសុំនេះទេ សហចៅក្រម ស៊ើបអង្កេតត្រូវចេញដីកាបដិសេធឱ្យបានជាប់បំផុតតាមដែលអាចធ្វើទៅបាន និងនៅគ្រប់ករណី ទាំងអស់ ត្រូវចេញដីកាបដិសេធនេះនៅមុនពេលបញ្ចប់កិច្ចស៊ើបសួរ។ ដីកាបដិសេធត្រូវមាន សំអាងហេតុ។ ជនត្រូវចោទត្រូវបានជូនដំណឹងជាបន្ទាន់អំពីដីកាបដិសេធនេះ ជនត្រូវចោទអាចធ្វើ បណ្តឹងឧទ្ធរណ៍ប្រឆាំងនឹងដីកានេះទៅអង្គបុរេជំនុំជម្រះ។

13. អង្គបុរេជំនុំជម្រះបានសម្រេចថា លក្ខខណ្ឌត្រួត<sup>14</sup>ចំនួនពីរត្រូវបំពេញដើម្បីអាចឱ្យសហចៅក្រម ស៊ើបអង្កេតអាចយល់ស្របតាមសំណើសុំ៖ (i) លក្ខខណ្ឌស្តីពីភាពជាក់លាក់ និងលក្ខខណ្ឌស្តីពី ភាពពាក់ព័ន្ធបឺម។ អង្គបុរេជំនុំជម្រះរកឃើញថា “បទប្បញ្ញត្តិវិធាន ៥៥(១០) នៃវិធានផ្ទៃក្នុង ចែងមិនច្បាស់ថាវិធាននេះត្រូវយកមកអនុវត្តស្របគ្នានឹងវិធាន ៥៨(៦) នៃវិធានផ្ទៃក្នុង។ បើ តាមវិធាន ៥៥(១០) នេះ ភាគីដែលដាក់សំណើសុំត្រូវកំណត់ឱ្យច្បាស់នូវការស្នើសុំបំពេញកិច្ច ស៊ើបសួរ និងរៀបរាប់មូលហេតុដែលភាគីស្នើសុំយល់ឃើញថា មានភាពចាំបាច់សម្រាប់ដឹកនាំ ការស៊ើបអង្កេត”<sup>15</sup>។ អង្គបុរេជំនុំជម្រះសូមរំលឹកថា ដីកាសម្រេចរបស់សហចៅក្រមស៊ើបអង្កេត លើសំណើសុំបំពេញកិច្ចស៊ើបសួរគឺជាដីកាសម្រេចធ្វើឡើងតាមឆន្ទានុសិទ្ធិដោយហេតុថា យោង តាមភារកិច្ចរួមរបស់សហចៅក្រមស៊ើបអង្កេត និងការយល់ដឹងអំពីសំណុំរឿង មានតែសហ ចៅក្រមស៊ើបអង្កេតតែប៉ុណ្ណោះដែលអាចមានលទ្ធភាពប្រសើរបំផុតក្នុងការវាយតម្លៃថាតើ សំណើសុំនេះពិតជាជួយដល់ការបញ្ជាក់ការពិតដែរឬយ៉ាងណា<sup>16</sup>។

<sup>14</sup> សំណុំរឿង ០០២ (អ.ប.ជ ៦៣) សាលដីកាលើបណ្តឹងឧទ្ធរណ៍ប្រឆាំងនឹង “ដីកាសម្រេចលើសំណើសុំដាក់បញ្ចូលឯកសារ ទាំងឡាយពាក់ព័ន្ធនឹងសកម្មភាពជាក់ស្តែងរបស់លោក ខៀវ សំផន” ចុះថ្ងៃទី៧ ខែកក្កដា ឆ្នាំ២០១០ ឯកសារ D370/2/11 កថាខណ្ឌ ២២។

<sup>15</sup> សាលដីកាលើបណ្តឹងផ្ទុកឯកសាររួម កថាខណ្ឌ ៤៤ និងលេខយោងជើងទំព័រ ៥៦។

<sup>16</sup> សាលដីកាស្តីពីការពិចារណាឡើងវិញលើបណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ ៣៦ កថាខណ្ឌ ៥៥ ដល់ កថាខណ្ឌ ៥៨។ សេចក្តីពិចារណាលើសំណើសុំបំពេញកិច្ចស៊ើបសួរលើកទីប្រាំ”) កថាខណ្ឌ ១៦។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

VI. អង្គសេចក្តី

14. ក្រោយពីពិនិត្យមើលឡើងវិញលើបណ្តឹងឧទ្ធរណ៍ អង្គបុរេជំនុំជម្រះពិចារណាលើពាក្យថា កិច្ចស៊ើបសួរដែលត្រូវបានស្នើសុំឱ្យបំពេញពុំចាំបាច់ធ្វើឡើងនោះទេ។ ចៅក្រមនៃអង្គបុរេជំនុំជម្រះសូមដាក់ភ្ជាប់មតិយោបល់។

**យោងតាមសំណងហេតុទាំងនេះ អង្គបុរេជំនុំជម្រះសម្រេចដូចខាងក្រោម៖**

- ទទួលយកបណ្តឹងឧទ្ធរណ៍តាមទម្រង់ច្បាប់។
- ប្រានចោលបណ្តឹងឧទ្ធរណ៍លើអង្គសេចក្តី។

អនុលោមតាមវិធាន ៧៧(១៣) នៃវិធានផ្ទៃក្នុង សាលដីកានេះពុំបើកផ្លូវឱ្យប្តឹងតវ៉ានោះទេ។

ធ្វើនៅរាជធានីភ្នំពេញ ថ្ងៃទី០៣ ខែមេសា ឆ្នាំ២០១៧

ប្រធាន

អង្គបុរេជំនុំជម្រះ



[Signature of Olivier Beauvallet]

[Signatures of other judges]

ប្រាក់ គីមសាន

Olivier BEAUVALLET

ន័យ ថុល

Kang Jin BAIK

ហួត វុទ្ធី

ចៅក្រម ប្រាក់ គីមសាន ចៅក្រម ន័យ ថុល និងចៅក្រម ហួត វុទ្ធី បានដាក់ភ្ជាប់មតិយោបល់។

ចៅក្រម Olivier BEAUVALLET និងចៅក្រម Kang Jin BAIK បានដាក់ភ្ជាប់មតិយោបល់។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [Redacted]

**មតិយោបល់ចៅក្រម ប្រាក់ គីម សាន ចៅក្រម នំយ ថុល និងចៅក្រម ហួត តុទី**

- 15. ចៅក្រមជាតិនៃអង្គបុរេជំនុំជម្រះ (“អ.វ.ត.ក”) នឹងបង្ហាញអំពីមតិយោបល់របស់ខ្លួនទាក់ទងនឹងបណ្តឹងឧទ្ធរណ៍របស់លោក [REDACTED] ស្នើសុំឱ្យបំពេញកិច្ចស៊ើបសួរលើកទីប្រាំពីរបស់ [REDACTED] ។
- 16. ចៅក្រមជាតិនៃអង្គបុរេជំនុំជម្រះ យល់ឃើញថា អ.វ.ត.ក ត្រូវបានបង្កើតឡើងតាម កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជានូវឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ (កិច្ចព្រមព្រៀង), ច្បាប់ស្តីពីការបង្កើតមានអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្ម ដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ (ច្បាប់អ.វ.ត.ក) និងអនុវត្តវិធានផ្ទៃក្នុង។
- 17. អង្គជំនុំជម្រះវិសាមញ្ញក្នុងតុលាការកម្ពុជា ជាតុលាការពិសេសមួយដែលអនុវត្តនីតិវិធីនៃការចោទប្រកាន់ និងការស៊ើបសួរ ខុសពីតុលាការថ្នាក់ជាតិនៃប្រទេសកម្ពុជា។ ការចោទប្រកាន់ និងការស៊ើបសួររបស់តុលាការថ្នាក់ជាតិនៃប្រទេសកម្ពុជា គឺធ្វើឡើងតែលើអង្គហេតុទេ មានន័យថាមិនមែនជាការចោទប្រកាន់ និងការស៊ើបសួរលើបុគ្គលឡើយ<sup>17</sup>។ ផ្ទុយមកវិញនៅអង្គជំនុំជម្រះវិសាមញ្ញក្នុងតុលាការកម្ពុជា ការចោទប្រកាន់ និងការស៊ើបសួរ អាចធ្វើទៅបាន លុះត្រាបំពេញលក្ខខណ្ឌពីរ គឺ ទី១. **អង្គហេតុ** “ឧក្រិដ្ឋកម្ម និងការរំលោភយ៉ាងធ្ងន់ធ្ងរទៅលើច្បាប់ព្រហ្មទណ្ឌកម្ពុជា ការរំលោភទៅលើច្បាប់មនុស្សធម៌អន្តរជាតិនិងទម្លាប់អន្តរជាតិ ព្រមទាំងការរំលោភលើអនុសញ្ញាអន្តរជាតិ ដែលប្រទេសកម្ពុជាទទួលស្គាល់ ហើយដែលបានប្រព្រឹត្តក្នុងអំឡុងថ្ងៃ ១៧ មេសា ១៩៧៥ ដល់ថ្ងៃ ៦ មករា ១៩៧៩” និង ទី២. **បុគ្គល** “មេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយដែលទទួលខុសត្រូវខ្ពស់បំផុតចំពោះឧក្រិដ្ឋកម្ម”<sup>18</sup>។

<sup>17</sup> មាត្រា ៤៤ និង ១២៥ ក្រមនីតិវិធីព្រហ្មទណ្ឌកម្ពុជា។

<sup>18</sup> មាត្រា ១ នៃច្បាប់ស្តីពីការបង្កើតមានអង្គជំនុំជម្រះវិសាមញ្ញក្នុងតុលាការកម្ពុជាដើម្បីកាត់សេចក្តីឧក្រិដ្ឋកម្ម ដែលប្រព្រឹត្តឡើងក្នុងរយៈកាលនៃកម្ពុជាប្រជាធិបតេយ្យ, មាត្រា ១ នៃកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជានូវឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ និងវិធាន ៥៣ នៃវិធានផ្ទៃក្នុង។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]





សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

- 18. សហព្រះរាជអាជ្ញាជាតិ និងអន្តរជាតិ បានខ្វែងយោបល់គ្នាចំពោះការចេញដីកាសន្និដ្ឋានបញ្ជូនរឿងឱ្យស៊ើបសួរក្នុងសំណុំរឿង ០០៤ នេះ ដោយសហព្រះរាជអាជ្ញាអន្តរជាតិស្នើសុំបញ្ជូនដីកាសន្និដ្ឋានបញ្ជូនរឿងឱ្យស៊ើបសួរទី ៣។ រីឯសហព្រះរាជអាជ្ញាជាតិបានបដិសេធចោលនូវដីកាសន្និដ្ឋានបញ្ជូនរឿងឱ្យស៊ើបសួរទី ៣ ផ្អែកលើមូលដ្ឋាន “ជនសង្ស័យទាំងនេះ មិនមែនជាមេដឹកនាំជាន់ខ្ពស់ និង/ឬ អ្នកទទួលខុសត្រូវខ្ពស់បំផុត”<sup>19</sup> ហើយចៅក្រមជាតិ និងអន្តរជាតិ នៃអង្គបុរេជំនុំជម្រះ ក៏បានខ្វែងយោបល់គ្នាចំពោះបញ្ហានេះដែរ ដោយចៅក្រមជាតិ នៃអង្គបុរេជំនុំជម្រះ គាំទ្រទទ្ទីករណ៍របស់សហព្រះរាជអាជ្ញាជាតិ<sup>20</sup>។
- 19. ចៅក្រមជាតិ នៃអង្គបុរេជំនុំជម្រះធ្លាប់សម្រេចម្តងរួចហើយថា សហចៅក្រមស៊ើបអង្កេតអន្តរជាតិ មិនចាំបាច់ធ្វើកិច្ចស៊ើបសួរ ឬស៊ើបសួរបន្ថែមណាមួយ នៅក្នុងសំណុំរឿង ០០៤ ទៀតឡើយ។<sup>21</sup> ដូច្នេះមិនមានភាពចាំបាច់ណាមួយដែលតម្រូវឱ្យចៅក្រមជាតិធ្វើការពិចារណាទៅលើសំណើសុំ ឬពាក្យបណ្តឹងដែលមានកម្មវត្ថុដូចគ្នានេះទេ។
- 20. តាមការយល់ឃើញខាងលើនេះ ចៅក្រមជាតិ នៃអង្គបុរេជំនុំជម្រះសម្រេចបដិសេធបណ្តឹងឧទ្ធរណ៍នេះ។

ធ្វើនៅរាជធានីភ្នំពេញ ថ្ងៃទី០៣ ខែមេសា ឆ្នាំ២០១៧

ប្រធាន ប្រាក់ គីមសាន

ចៅក្រម នីយ ថុល

ចៅក្រម ហួត តុទ្ធី

<sup>19</sup> ចម្លើយតបរបស់សហព្រះរាជអាជ្ញាជាតិទៅនឹងសេចក្តីណែនាំឱ្យដាក់ឯកសារពិស្តារបន្ថែមរបស់អង្គបុរេជំនុំជម្រះ ចុះថ្ងៃទី ២៤ ខែមេសា ឆ្នាំ២០០៩ និងសេចក្តីសង្កេតរបស់សហព្រះរាជអាជ្ញាជាតិ ចុះថ្ងៃទី ២២ ខែ ឧសភា ឆ្នាំ២០០៩ កថាខណ្ឌទី ៨៦ (ក)។

<sup>20</sup> យោបល់របស់ចៅក្រម ប្រាក់ គីមសាន, ចៅក្រម នីយ ថុល និងចៅក្រម ហួត តុទ្ធី ចុះថ្ងៃទី១៧ ខែ សីហា ឆ្នាំ២០០៩ “  
មិនមែនជា មេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយដែលទទួលខុសត្រូវខ្ពស់បំផុតចំពោះឧក្រិដ្ឋកម្ម”។

<sup>21</sup> សេចក្តីពិចារណាលើបណ្តឹងឧទ្ធរណ៍ ប្រឆាំងនឹងសេចក្តីសម្រេចលើសំណើលើកទីប្រាំរបស់ [REDACTED] ស្នើសុំបំពេញ  
កិច្ចស៊ើបសួរ ចុះថ្ងៃទី១៦ ខែមិថុនា ឆ្នាំ២០១៦ កថាខណ្ឌទី៣០ ឯកសារលេខD260/1/1/3។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

**មតិយោបល់លើអង្គសេចក្តីនៃបណ្តឹងឧទ្ធរណ៍ដោយចៅក្រម BEAUVALLET និងចៅក្រម BAIK (“ចៅក្រម”)**

21. សហមេធាវីផ្តល់ទឡឹករណ៍តវ៉ាថា សហចៅក្រមស៊ើបអង្កេតអន្តរជាតិមានកំហុសនៅក្នុង៖ ការបកស្រាយមិនត្រឹមត្រូវលើលក្ខខណ្ឌស្តីពីភាពជាក់លាក់ និងខកខានមិនបានពិចារណាថា មេធាវីការពារក្តីមិនអាចធ្វើការស៊ើបអង្កេតដោយខ្លួនឯងបានយោងតាមក្រមបណ្តឹងគតិយុត្តនៃ អ.វ.ត.ក (ខ) តម្រូវឱ្យមេធាវីការពារក្តីបង្ហាញលើសពីហេតុផល *បឋម*ថា កិច្ចស៊ើបសួរដែលបានស្នើសុំអាចផ្តល់ភស្តុតាងដោះបន្ទុក និង (គ) បកស្រាយមិនត្រឹមត្រូវលើច្បាប់ អ.វ.ត.ក ហើយនឹងយកភាពឆាប់រហ័សមកដាក់លើសិទ្ធិរបស់ម្ចាស់បណ្តឹងឧទ្ធរណ៍ក្នុងការត្រៀមរៀបចំការការពារក្តី<sup>22</sup>។

**ក. ការអនុវត្តតុលាការនៃបណ្តឹងស្តីពីភាពជាក់លាក់**

**១. ទឡឹករណ៍**

22. សហមេធាវីអះអាងថា ទោះបីជាបានដកស្រង់យ៉ាងត្រឹមត្រូវអំពីបទដ្ឋានជាធរមានក៏ដោយ ក៏សហចៅក្រមស៊ើបអង្កេតអន្តរជាតិខកខានមិនបានវាយតម្លៃទៅតាមករណីនីមួយៗអំពីលក្ខខណ្ឌស្តីពីភាពជាក់លាក់ចំពោះសំណើតូចៗសុំស្តាប់ចម្លើយអតីតសមាជិកយោធាអំពីរចនាសម្ព័ន្ធបញ្ជា និងការមើលឃើញនូវភាពខុសគ្នារវាងឯកសណ្ឋាន និងសំដីសំដៅ<sup>23</sup>។ ចំណុចទីមួយ សហមេធាវីសន្និដ្ឋានថា ការទាមទារនូវព័ត៌មានលម្អិតបន្ថែមលើសពីប្រភេទសាក្សីដែលត្រូវស្តាប់ចម្លើយ ទីតាំងភូមិសាស្ត្ររបស់ពួកគេនៅអំឡុងពេលនៃហេតុការណ៍ពាក់ព័ន្ធ និងព័ត៌មានស្នើសុំពីពួកគេនឹងដាក់បន្ទុកឱ្យមេធាវីការពារក្តីស៊ើបអង្កេតដោយខ្លួនឯង រួមទាំង ការចុះពិនិត្យដល់ទីតាំង និងការស្តាប់ចម្លើយហួសពីដែនកំណត់នៃការសាកសួរបឋម ដែលត្រូវបានហាមឃាត់អនុលោមតាមក្របខណ្ឌគតិយុត្តនៃ អ.វ.ត.ក<sup>24</sup>។ ចំណុចទីពីរ ដោយបានសំអាងលើសេចក្តីសម្រេចមុនមួយលើសំណើសុំរបស់សហព្រះរាជអាជ្ញា សហមេធាវីអះអាងថា សហចៅក្រមស៊ើបអង្កេតអន្តរជាតិបានអនុវត្ត

<sup>22</sup> បណ្តឹងឧទ្ធរណ៍ កថាខណ្ឌ ២។

<sup>23</sup> បណ្តឹងឧទ្ធរណ៍ កថាខណ្ឌ ៣១ ដល់ កថាខណ្ឌ ៣៣។

<sup>24</sup> បណ្តឹងឧទ្ធរណ៍ កថាខណ្ឌ ៣០ កថាខណ្ឌ ៣៤ ដល់ កថាខណ្ឌ ៣៧។

សាលដីការលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

បទដ្ឋានចំពោះសំណើសុំរបស់មេធាវីការពារក្តីខ្ពស់ជាងបទដ្ឋានចំពោះសំណើសុំរបស់សហព្រះរាជ  
អាជ្ញាអន្តរជាតិ<sup>25</sup>។

23. ជារួមមក សហព្រះរាជអាជ្ញាឆ្លើយតបថា សហចៅក្រមស៊ើបអង្កេតអន្តរជាតិបានបកស្រាយ និង  
អនុវត្តច្បាប់ពាក់ព័ន្ធយ៉ាងត្រឹមត្រូវ<sup>26</sup>។

**២. កិច្ចពិភាក្សា**

24. ចៅក្រមកត់សម្គាល់ឃើញថា សហចៅក្រមស៊ើបអង្កេតអន្តរជាតិបានរកឃើញសំណើតូចសុំឱ្យ  
កំណត់អត្តសញ្ញាណនិងស្តាប់ចម្លើយអតីតសមាជិកកងយោធពលខេត្តព្រះវិហារចំពោះសម្ព័ន្ធបញ្ជាថាមាន “លក្ខណៈ  
ពុំជាក់លាក់” ដោយសារវា “វាតម្រូវឱ្យកិច្ចស៊ើបសួរនៅតាមទីតាំងភូមិសាស្ត្រទូលំទូលាយរួមទាំង  
ទីតាំងដែលពុំជាប់ទាក់ទងនឹងទីតាំងឧក្រិដ្ឋកម្មនានាដូចបានចោទប្រកាន់នៅក្នុង[ដីកាសន្និដ្ឋានបញ្ជូន  
រឿងឱ្យស៊ើបសួរលើកទីបីផងដែរ]”<sup>27</sup>។ ស្រដៀងគ្នានេះដែរ សហចៅក្រមស៊ើបអង្កេតអន្តរជាតិ  
បានពិចារណាឃើញថា សំណើតូចសុំឱ្យស្តាប់ចម្លើយសាក្សីអំពីភាពខុសគ្នារវាងឯកសណ្ឋាន និង  
សំដីសំដៅ “មានលក្ខណៈទូលាយពេកមិនអាចបំពេញតាមលក្ខខណ្ឌស្តីពីភាពជាក់លាក់បាន”<sup>28</sup>។

25. ចៅក្រមសូមរំលឹកថា សាក្សីដែលបានស្នើសុំពុំចាំបាច់មានឈ្មោះជាក់លាក់នោះទេ<sup>29</sup>។ ដូច្នេះ  
សំណើសុំដែលទំនងជាពង្រីកការស្តាប់ចម្លើយរហូតដល់បុគ្គលគ្មានឈ្មោះ និងពុំស្គាល់ទីកន្លែងអាច  
បំពេញលក្ខខណ្ឌស្តីពីភាពជាក់លាក់បានត្រឹមត្រូវ។ ចៅក្រមបានសង្កេតឃើញបន្ថែមទៀតថា  
សហចៅក្រមស៊ើបអង្កេតអន្តរជាតិពុំទាមទារឱ្យមេធាវីការពារក្តីដាក់ឈ្មោះ ឬ កំណត់ទីតាំង

<sup>25</sup> បណ្តឹងឧទ្ធរណ៍ កថាខណ្ឌ ៣០ កថាខណ្ឌ ៣៨ ដល់ កថាខណ្ឌ ៤០ ដែលយោងលើ សេចក្តីសម្រេចលើសំណើរបស់សហ  
ព្រះរាជអាជ្ញាអន្តរជាតិសុំឱ្យបំពេញកិច្ចស៊ើបសួរទាក់ទងនឹងទីតាំងឧក្រិដ្ឋកម្មនៃសំណុំរឿង ០០៤ និងការទទួលខុសត្រូវរបស់  
[REDACTED] ចុះថ្ងៃទី៧ ខែធ្នូ ឆ្នាំ២០១៦ ឯកសារ D41/2 (“សេចក្តីសម្រេចលើសំណើសុំរបស់សហព្រះរាជអាជ្ញា”)។

<sup>26</sup> ចម្លើយតប កថាខណ្ឌ ១។

<sup>27</sup> ដីកាសម្រេចដែលត្រូវបានជំទាស់ កថាខណ្ឌ ២៣។

<sup>28</sup> ដីកាសម្រេចដែលត្រូវបានជំទាស់ កថាខណ្ឌ ២៣។

<sup>29</sup> សំណុំរឿង ០០២ (អ.ប.ជ ៥០ & អ.ប.ជ ៥១) សាលដីកាលើបណ្តឹងឧទ្ធរណ៍របស់លោក អៀង សារី និងលោក នួន ជា  
ប្រធាននិងដីកាសម្រេចរបស់ ក.ស.ច.ស លើសំណើសុំឱ្យកោះហៅសាក្សី ចុះថ្ងៃទី៨ ខែមិថុនា ឆ្នាំ២០១០ D314/1/8  
 (“សាលដីកាលើសំណើសុំកោះហៅសាក្សី”) កថាខណ្ឌ៤៩។

សាលដីកាលើបណ្តឹងឧទ្ធរណ៍ប្រធាននិងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសលស (អបជ ៣៤)

ឯកសារ D277/1/1/4

សាក្សីនោះទេ<sup>30</sup> ហើយសហមេធាវីពុំចង្អុលបញ្ជាក់លើសំអាងហេតុដែលត្រូវបានជំទាស់ជាក់លាក់ ដើម្បីគាំទ្រការអះអាងបែបនេះឡើយ។ ផ្ទុយទៅវិញ សហចៅក្រមស៊ើបអង្កេតអន្តរជាតិបានរក ឃើញយ៉ាងត្រឹមត្រូវថា សំណើទូលាយសុំកំណត់អត្តសញ្ញាណ “កងទ័ពបដិវត្តន៍កម្ពុជាទាំងអស់ និងកងសន្តិសុខផ្សេងទៀត”<sup>31</sup> ដែលធ្វើប្រតិបត្តិការនៅភូមិភាគកណ្តាលនៅក្នុងអំឡុងពេលបោស សម្អាតដូចបានចោទប្រកាន់ និង “សាក្សី”<sup>32</sup>ដែលអាចផ្តល់ភស្តុតាងអំពីឯកសណ្ឋាន និងសំដីសំដៅ ទោះបីជាផ្តល់ការចង្អុលបញ្ជាក់ទូទៅអំពីលក្ខណៈនៃការស៊ើបអង្កេតដែលបានស្នើសុំក៏ដោយ ប្រាកដណាស់ថាពុំបានបំពេញលក្ខខណ្ឌស្តីពីភាពជាក់លាក់នោះឡើយ។

26. ចៅក្រមក៏បានច្រានចោលទង្វើករណីអំពីការរំលោភសមភាពរវាងគូភាគីក្តីដូចបានចោទប្រកាន់ និង បទដ្ឋានផ្សេងគ្នាដែលត្រូវបានអនុវត្តលើសហព្រះរាជអាជ្ញាអន្តរជាតិដោយសារចៅក្រមបានសន្និដ្ឋាន រួច ហើយថា មេធាវីការពារក្តីពុំដែលត្រូវបានទាមទារឱ្យបង្ហាញឈ្មោះសាក្សីនោះទេ។ លើសពីនេះ ចៅក្រមសង្កេតឃើញថា សេចក្តីសម្រេចដែលសហមេធាវីសំអាងក្នុងការបង្ហាញបទដ្ឋានខុសគ្នា ដូចបានត្រូវអនុវត្តពុំបានអនុញ្ញាតតាមសំណើសុំរបស់សហព្រះរាជអាជ្ញាអន្តរជាតិ ហើយក៏បាន វាយតម្លៃភាពពុំជាក់លាក់ដូចបានចោទប្រកាន់ ហើយសេចក្តីសម្រេចនេះគ្រាន់តែបានលើកឡើងថា កិច្ចស៊ើបសួរត្រូវបានបំពេញរួចហើយ<sup>33</sup>។ ហេតុដូច្នេះ ម្ចាស់បណ្តឹងឧទ្ធរណ៍ពុំបានបង្ហាញអំពីការ រំលោភសមភាពរវាងគូភាគីក្តីដែលនឹងនាំឱ្យអង្គបុរេជំនុំជម្រះចូលអន្តរាគមន៍។

27. អាស្រ័យហេតុនេះ ចៅក្រមសន្និដ្ឋានថា សហចៅក្រមស៊ើបអង្កេតអន្តរជាតិបានអនុវត្តលក្ខខណ្ឌ តេស្តសមស្របចំពោះបទដ្ឋានសមស្របនៅពេលវាយតម្លៃភាពជាក់លាក់នៃសំណើតូចៗចំនួនពីរ ហើយច្រានចោលមូលដ្ឋានទីមួយនៃបណ្តឹងឧទ្ធរណ៍។

**ខ. ការអនុវត្តលក្ខខណ្ឌបដិវត្តន៍ភាពដោះបន្ទុក**

**១. ទង្វើករណី**

<sup>30</sup> ដីកាសម្រេចដែលត្រូវបានជំទាស់ កថាខណ្ឌ ១៨ កថាខណ្ឌ ២៣។  
<sup>31</sup> សំណើសុំលើកទីប្រាំពីរ កថាខណ្ឌ ២៤។  
<sup>32</sup> សំណើសុំលើកទីប្រាំពីរ កថាខណ្ឌ ២៥។  
<sup>33</sup> បណ្តឹងឧទ្ធរណ៍ កថាខណ្ឌ ៣៩ ដែលយោងលើ សេចក្តីសម្រេចលើសំណើសុំរបស់សហព្រះរាជអាជ្ញា កថាខណ្ឌ ១៩ កថាខណ្ឌ ៣១ កថាខណ្ឌ ៨៨ និងទំព័រ ១១។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



28. ដោយនឹកឃើញនូវយុត្តិសាស្ត្ររបស់អង្គបុរេជំនុំជម្រះ និងអន្តរជាតិ<sup>34</sup> ម្ចាស់បណ្តឹងឧទ្ធរណ៍អះអាងថា សហចៅក្រមស៊ើបអង្កេតអន្តរជាតិមានកំហុសនៅក្នុងការអនុវត្តបទដ្ឋានខ្ពស់ជាងមុន និងពុំត្រឹមត្រូវ ហើយតម្រូវឱ្យសហចៅក្រមស៊ើបអង្កេតអន្តរជាតិបង្ហាញតម្លៃភ័ស្តុតាងដោះបន្ទុកលើសពីកម្រិតបឋមដែលត្រូវបានស្នើសុំនៅក្នុងសំណើសុំតូចៗរបស់គាត់ចំនួនបី<sup>35</sup>។ សហមេធាវីលើកឡើងថា សហមេធាវីបានបង្ហាញរឿងក្តីមួយគួរឱ្យជឿជាក់ក្រោមបទដ្ឋានត្រឹមត្រូវក្នុងកម្រិតទាប កិច្ចដែលបានស្នើសុំនឹងរកឃើញនូវភ័ស្តុតាងដោះបន្ទុក ហើយនឹងបង្ហាញភ័ស្តុតាង *បឋម* ថាកម្លាំងផ្សេងទៀតអាចជាអ្នកទទួលខុសត្រូវលើការបោសសម្អាតដែលត្រូវបានបោះប្រកាន់នៅក្នុងភូមិភាគកណ្តាល<sup>36</sup>។ ជាពិសេស សហមេធាវីសន្និដ្ឋានថា ខុសពីសំអាងហេតុនៅក្នុងដីកាសម្រេចដែលត្រូវបានជំទាស់មេធាវីការពារក្តីចង្អុលលើសពីកំណត់ហេតុនៃការស្តាប់ចម្លើយសាក្សី [REDACTED] ជាភ័ស្តុតាង *បឋម* ដែលគាំទ្រសំណើសុំរបស់ពួកគេ រួមទាំង ភ័ស្តុតាងពី [REDACTED] និង [REDACTED] ផងដែរ<sup>37</sup>។

29. សហព្រះរាជអាជ្ញាអន្តរជាតិអះអាងថា សហមេធាវីខកខានមិនបានបង្ហាញថា តើវាបានសម្តែងបញ្ហានៃយោធា និងកងកម្លាំងសន្តិសុខ ដែលគ្មានហេតុផលគួរឱ្យជឿជាក់ថា ពួកគេពាក់ព័ន្ធនឹងការបោសសម្អាតនៅតំបន់ ៤១ ហើយសំដីសំដៅរបស់បុគ្គលដែលចូលរួមនៅក្នុងការបោះសម្អាតផងនោះ អាចនឹងពាក់ព័ន្ធនឹងសំណុំរឿង ០០៤/០២ ឬ ការទទួលខុសត្រូវព្រហ្មទណ្ឌរបស់ម្ចាស់បណ្តឹងឧទ្ធរណ៍<sup>38</sup>។

២. កិច្ចពិភាក្សា

<sup>34</sup> បណ្តឹងឧទ្ធរណ៍ កថាខណ្ឌ ៤៤ ដល់ កថាខណ្ឌ ៤៧។

<sup>35</sup> បណ្តឹងឧទ្ធរណ៍ កថាខណ្ឌ ៤៣ កថាខណ្ឌ ៤៨។

<sup>36</sup> បណ្តឹងឧទ្ធរណ៍ កថាខណ្ឌ ៤៨ ដល់ កថាខណ្ឌ ៤៩។

<sup>37</sup> បណ្តឹងឧទ្ធរណ៍ កថាខណ្ឌ ៤៨ *ដែលយោងលើ* ដីកាសម្រេចដែលត្រូវបានជំទាស់ កថាខណ្ឌ ១៨ កថាខណ្ឌ ២៤ កថាខណ្ឌ ២៥ និងកថាខណ្ឌ ២៧ និងសំណើសុំលើកទីប្រាំពីរ កថាខណ្ឌ ១៥ ដល់ កថាខណ្ឌ ១៦ កថាខណ្ឌ ១៨ ដល់ កថាខណ្ឌ ២៤ កថាខណ្ឌ ២៧ ដល់ កថាខណ្ឌ ៣០។

<sup>38</sup> ចម្លើយតប កថាខណ្ឌ ២ ដល់ កថាខណ្ឌ ៣។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

- 30. ចៅក្រមនឹកឃើញថា សហចៅក្រមស៊ើបអង្កេត “ខ្លួន”ត្រូវពិនិត្យបានពិនិត្យមើលសម្ភារៈផ្សេងៗ ទៀតនៅពេលមានមូលហេតុ *បឋម* ឱ្យជឿជាក់ថា ឯកសារទាំងនោះអាចជាភស្តុតាងដោះបន្ទុក<sup>39</sup>។ ហេតុដូច្នេះ កត្តាកំណត់នោះគឺត្រង់ថាតើសហចៅក្រមស៊ើបអង្កេតជឿជាក់ថា ភាគីស្នើសុំបាន បង្ហាញហេតុផល *បឋម* ឱ្យជឿជាក់ថា កិច្ចដែលបានស្នើសុំអាចបង្ហាញភស្តុតាងដោះបន្ទុកដែរ ឬទេ<sup>40</sup>។ វាពុំគ្រប់គ្រាន់ក្នុងការសំដៅលើឯកសារថា “ពាក់ព័ន្ធ” និង “ចាំបាច់ចំពោះការការពារក្តី” ហើយនឹងគ្រាន់តែអះអាងថា ឯកសារទាំងនេះមានភស្តុតាងដោះបន្ទុកដោយពុំបានធ្វើការពន្យល់ បន្ថែមអំពីករណីថាតើឯកសារទាំងនេះអាចបង្ហាញភាពគ្មានទោស ឬ សម្រាលការទទួលខុសត្រូវ បុគ្គលដែរឬយ៉ាងណា<sup>41</sup>។
- 31. នៅក្នុងដីកាសម្រេចដែលត្រូវបានជំទាស់ សហចៅក្រមស៊ើបអង្កេតអន្តរជាតិបានកត់សម្គាល់ឃើញ “ នត្តិភាពនៃការចង្អុលបញ្ជាក់ *បឋម* កងកម្លាំងពីក្រៅតំបន់ ៤១ បានចូលរួមពាក់ព័ន្ធនៅក្នុង ឧក្រិដ្ឋកម្មដូចបានចោទប្រកាន់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរលើកទីបី”<sup>42</sup>ហើយបាន រកឃើញ បន្ថែមទៀតថាមានភស្តុតាង “តិចតួច”<sup>43</sup> ស្តីពីការចូលរួមពាក់ព័ន្ធរបស់យោធាតំបន់ ១០៦។ សហ ចៅក្រមស៊ើបអង្កេតអន្តរជាតិក៏ពិចារណាលើអានុភាពនៃភស្តុតាងដោះបន្ទុកថាជាការទាយស្មាន

<sup>39</sup> សាលដីកាលើឃ្លាំងផ្ទុកឯកសាររួម កថាខណ្ឌ ៣៥។

<sup>40</sup> សាលដីកាលើបណ្តឹងឧទ្ធរណ៍របស់ អៀង ធីរិទ្ធ កថាខណ្ឌ ៤៧។

<sup>41</sup> សំណុំរឿង ០០២ (អ.ប.ជ ៤៩) សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចរបស់ ក.ស.ច.ស ចំពោះសំណើរបស់លោក នួន ជា សុំឱ្យមានកិច្ចស៊ើបសួរទាក់ទងនឹងរដ្ឋបរទេស និងសាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចទាក់ទងនឹង សំណើសុំបើកកិច្ចស៊ើបសួរពាក់ព័ន្ធរដ្ឋបរទេសចំពោះការទាត់ចោលសំណើសុំស្តាប់ចម្លើយសាក្សីដែលធ្វើឡើងដោយលោក ខៀវ សំផន ចុះថ្ងៃទី៧ ខែមិថុនា ឆ្នាំ២០១០ ឯកសារ D315/1/5 កថាខណ្ឌ ២១។ សំណុំរឿង ០០២ (អ.ប.ជ ៥៤) សាលដីកាលើ បណ្តឹងឧទ្ធរណ៍ប្រឆាំងនឹងដីកាសម្រេចរបស់ ក.ស.ច.ស ចំពោះសំណើសុំរបស់លោក នួន ជា សុំឱ្យមានកិច្ចស៊ើបសួរទាក់ទងនឹង រដ្ឋបរទេស និងសាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចទាក់ទងនឹងសំណើសុំបើកកិច្ចស៊ើបសួរពាក់ព័ន្ធរដ្ឋបរទេស ចំពោះការទាត់ចោលសំណើសុំស្តាប់ចម្លើយសាក្សីដែលធ្វើឡើងដោយលោក ខៀវ សំផន ចុះថ្ងៃទី៧ ខែមិថុនា ឆ្នាំ២០១០ ឯកសារ D315/2/2 កថាខណ្ឌ ២១។

<sup>42</sup> ដីកាសម្រេចដែលត្រូវបានជំទាស់ កថាខណ្ឌ ១៨។

<sup>43</sup> ដីកាសម្រេចដែលត្រូវបានជំទាស់ កថាខណ្ឌ ២៧។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



និងពុំជាក់លាក់ដែលបង្ហាញថា កងកម្លាំងខ្លះដែលធ្វើប្រតិបត្តិការនៅភូមិភាគកណ្តាលមានសំដីសំដៅ ឬ ឯកសារដោយឡែក<sup>44</sup>។

32. តាមពិតទៅ ចៅក្រមសង្កេតឃើញថា ក្រៅពីការត្រឹមតែលើកឡើងថា កិច្ចស៊ើបសួរដែលបាន ស្នើសុំ “ចាំបាច់ត្រូវធ្វើឡើង និងពាក់ព័ន្ធនឹងការបញ្ជាក់ការពិតអំពីអត្តសញ្ញាណនៃអ្នកទាំងឡាយ ដែលទទួលខុសត្រូវខ្ពស់”<sup>45</sup> ហើយចង្អុលបង្ហាញភស្តុតាងនៅក្នុងសំណុំរឿងដែលបញ្ជាក់ថា កង កម្លាំងផ្សេងទៀតអាចជាអ្នកទទួលខុសត្រូវលើការបោសសម្អាត<sup>46</sup> សហមេធាវីពុំបានពន្យល់នៅ ក្នុងសំណើសុំលើកទីប្រាំពីរថា តើភស្តុតាងដែលបានស្នើសុំនោះអាចបង្ហាញភាពគ្មានទោសរបស់ ម្ចាស់បណ្តឹងឧទ្ធរណ៍ ឬ សម្រាលការទទួលខុសត្រូវរបស់គាត់ដោយរបៀបណា។ នៅក្នុងសំណុំ រឿងអត្ថិភាពនៃរឿងរ៉ាវរបស់សាក្សីជាច្រើនជាការលើកឡើងនៅក្នុងដីកាសម្រេចដែលត្រូវបានជំទាស់<sup>47</sup>ពុំ ច្រានចោលភាពចាំបាច់សម្រាប់មេធាវីការពារក្តីពន្យល់ឱ្យបានច្បាស់លាស់ថា តើ ចម្លើយ បែបនេះ នៅពេលបញ្ចូលគ្នាអាចបង្ហាញភាពគ្មានទោសរបស់ម្ចាស់បណ្តឹងឧទ្ធរណ៍ ឬ សម្រាលការទទួល ខុសត្រូវរបស់គាត់ដោយរបៀបណា<sup>48</sup>។ ស្រដៀងគ្នានេះដែរ ការលើកឡើងថា “ការស៊ើបសួរ បន្ថែមលើ [សំឡេងនិយាយ និងឯកសណ្ឋាន] អាចជួយឱ្យសហចៅក្រមស៊ើបអង្កេតកំណត់អត្ត សញ្ញាណកងកម្លាំងទាំងឡាយដែលប្រតិបត្តិការនៅលើទឹកដីនៃភូមិភាគកណ្តាល(ឧត្តរចាស់) នៅក្នុង អំឡុងពេលនៃការបោសសម្អាតដែលត្រូវបានចោទប្រកាន់”<sup>49</sup> គឺពុំគ្រប់គ្រាន់អាចឱ្យសហចៅក្រម ស៊ើបអង្កេតជឿជាក់ និងយកតាមតម្រូវទាំងនេះឡើយ។ ជាពិសេស សហមេធាវីពុំបានបង្ហាញ ថា តើហេតុផលគួរឱ្យជឿជាក់ថា ការចូលរួមរបស់កងយោធាផ្សេងទៀតនៅក្នុងភូមិភាគនោះអាច មានឥទ្ធិពលលើការវាយតម្លៃលើការទទួលខុសត្រូវរបស់ម្ចាស់បណ្តឹងឧទ្ធរណ៍ដោយរបៀបណាជា ពិសេសក្រោយពីពិនិត្យភស្តុតាងដែលបានប្រមូលរួចអស់ហើយអំពីសិទ្ធិអំណាចដែលម្ចាស់បណ្តឹង ឧទ្ធរណ៍មានលើតាមទីតាំងឧក្រិដ្ឋកម្មក្រោមការស៊ើបអង្កេត រួមទាំង តាមរយៈការចេញ ឬ ការ

<sup>44</sup> ដីកាសម្រេចដែលត្រូវបានជំទាស់ កថាខណ្ឌ ២៤។

<sup>45</sup> សំណើសុំលើកទីប្រាំពីរ កថាខណ្ឌ ២៦ និង កថាខណ្ឌ ៣៤។

<sup>46</sup> សំណើសុំលើកទីប្រាំពីរ កថាខណ្ឌ ១៨ ដល់ កថាខណ្ឌ ២៤ កថាខណ្ឌ ២៧ ដល់ កថាខណ្ឌ ៣០។ សូមមើលផងដែរ សំណើសុំលើកទីប្រាំពីរ លេខយោងជើងទំព័រ ៤៩ និង ៥២ ដែលយោងលើ ចម្លើយរបស់ [REDACTED] និង [REDACTED]

<sup>47</sup> សូមមើល បណ្តឹងឧទ្ធរណ៍ កថាខណ្ឌ ៤៨។

<sup>48</sup> សូមមើលផងដែរ សំណើសុំលើកទីប្រាំពីរ កថាខណ្ឌ ១៥ ដល់ កថាខណ្ឌ ១៦។

<sup>49</sup> សំណើសុំលើកទីប្រាំពីរ កថាខណ្ឌ ២៥។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

បញ្ជូនបញ្ហាបន្ត<sup>៥០</sup>។ សរុបមកវិញ សហចៅក្រមស៊ើបអង្កេតបានសំអាងត្រឹមត្រូវលើកាលៈទេសៈ  
នៃអង្គហេតុនៅក្នុងរឿងក្តី ដូចបានបង្ហាញតាមរយៈភ័ស្តុតាងដែលមាននៅក្នុងសំណុំរឿងស្រាប័ររួច  
ហើយដើម្បីសន្និដ្ឋានថាមេធាវីការពារក្តីពុំបានបញ្ជាក់បំភ្លឺអានុភាពដោះបន្ទុកនៃភ័ស្តុតាងត្រឹមកម្រិត  
មួយដែលថា សំណើសុំនេះអាចបំពេញលក្ខខណ្ឌ *បឋមស្តីពីភ័ស្តុតាងដោះបន្ទុក*។

33. ហេតុដូច្នោះ ដោយកត់សម្គាល់ឃើញថា ចៅក្រមបានសម្រេចរួចហើយថា លក្ខខណ្ឌត្រួតស្តីពីភាព  
ជាក់លាក់ពុំបានបំពេញទាក់ទងនឹងសំណើសុំតូចៗចំនួនពីរ<sup>៥១</sup> ហេតុដូច្នោះ ចៅក្រមពុំរកឃើញ  
កំហុសនៅក្នុងការអនុវត្តរបស់សហចៅក្រមស៊ើបអង្កេតអន្តរជាតិលើលក្ខខណ្ឌ *បឋមស្តីពីភ័ស្តុតាង  
ដោះបន្ទុក*។ ដូច្នោះ មូលដ្ឋានទីពីរនៃបណ្តឹងឧទ្ធរណ៍ត្រូវបានច្រានចោល។

**គ. តើ ស.ច.ស.អ បានដាក់ភាពអាចរើសនៅក្នុងការបិទកិច្ចស៊ើបសួរ**

**លើសិទ្ធិរបស់ម្ចាស់បណ្តឹងឧទ្ធរណ៍ដែរឬទេ**

**១. ទទ្ធិករណ៍**

34. សហមេធាវីតវ៉ាថា នៅក្នុងការសម្រេចថា សំណើសុំតូចៗចំនួនពីរសុំដាក់ក្នុងសំណុំរឿងនូវកំណត់  
ត្រា និងខ្សែអាត់ពី Alexander Hinton និង Steven Heder អាចនឹងចំណាយពេលយូរ ឬ ពិបាក  
សហចៅក្រមស៊ើបអង្កេតអន្តរជាតិបានដាក់ភាពអាចរើសនៅក្នុងការបិទកិច្ចស៊ើបសួរលើសិទ្ធិ  
របស់ម្ចាស់បណ្តឹងឧទ្ធរណ៍នៅក្នុងការទទួលបានការជំនុំជម្រះដោយយុត្តិធម៌<sup>៥២</sup>។ សហមេធាវី  
សន្និដ្ឋានថា បទដ្ឋានស្តីពីការយល់ព្រមតាមសំណើសុំបំពេញកិច្ចស៊ើបសួរគឺថា តើលក្ខខណ្ឌស្តីពីភាព  
ជាក់លាក់ និងលក្ខខណ្ឌ *បឋមស្តីពីភាពពាក់ព័ន្ធ* និងភ័ស្តុតាងដោះបន្ទុកបានបំពេញដែរឬទេ<sup>៥៣</sup>។

35. ជាពិសេស សហមេធាវីអះអាងថា សហចៅក្រមស៊ើបអង្កេតអន្តរជាតិមានកំហុសនៅក្នុងការ  
បដិសេធការប្រើប្រាស់អំណាចរបស់ខ្លួនក្នុងការសុំកំណត់ត្រា និងសម្ភារៈស្រាវជ្រាវរបស់ Hinton  
ពីព្រោះវិធានការចាប់បង្ខំ “អាចនៅទីបំផុតត្រូវការពេលវេលាច្រើនលើសលប់” ទោះបីជាគាត់បាន

<sup>50</sup> ដីកាសម្រេចដែលត្រូវបានជំទាស់ កថាខណ្ឌ ២៤។

<sup>51</sup> សូមមើលដូចខាងលើ កថាខណ្ឌ ២៧។

<sup>52</sup> បណ្តឹងឧទ្ធរណ៍ កថាខណ្ឌ ៥១ កថាខណ្ឌ ៥៤។

<sup>53</sup> បណ្តឹងឧទ្ធរណ៍ កថាខណ្ឌ ៥១។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់





សំណុំរឿងលេខ ០០៤/២/០៧-០៩-២០០៩-អវតក/កសលស (អបជ ៣៤)

ឯកសារ D277/1/1/4

ទទួលស្គាល់ថាភ័ស្តុតាងដែលបានស្នើសុំអាចគាំទ្ររឿងក្តីរបស់មេធាវីការពារក្តីក៏ដោយ<sup>54</sup>។ ស្រដៀងគ្នានេះដែរសហមេធាវីតវ៉ាលើការខកខានរបស់សហចៅក្រមស៊ើបអង្កេតអន្តរជាតិក្នុងការបើប្រាស់ឱ្យ អស់នូវមធ្យោបាយដែលមានដើម្បីទទួលបានកំណត់ត្រា និងខ្សែអាត់របស់ Heder ដោយសារគាត់បានប្រកាសថា សំណើសុំនោះ “ពុំទទួលបានផ្ទៃផ្កា និងលុបចោល” ដោយពុំបានប្រឹងប្រែងទាក់ទង Heder ក្រៅពីការព្យាយាមតែមួយលើកគត់ ឬ ពុំបានប្រឹងប្រែងបង្ហាញវិធានការចាប់បង្ខំ<sup>55</sup>។

36. សហព្រះរាជអាជ្ញាឆ្លើយតបជារួមថា សហចៅក្រមស៊ើបអង្កេតអន្តរជាតិបានបកស្រាយ និងអនុវត្តត្រឹមត្រូវនូវច្បាប់ពាក់ព័ន្ធ ហើយបានសម្រេចនៅក្នុងដែនឆន្ទានុសិទ្ធិរបស់ខ្លួននៅក្នុងការប្រានចោលសំណើសុំបំពេញកិច្ចស៊ើបសួរនេះ<sup>56</sup>។

**២. កិច្ចពិភាក្សា**

37. ចៅក្រមទទួលស្គាល់ថា បទដ្ឋានក្នុងការយល់ព្រមតាមសំណើសុំបំពេញកិច្ចស៊ើបសួរគឺពុំមែនថាតើសំណើសុំទាំងនោះចំណាយពេលច្រើន ឬ ពិបាកនោះទេ ប៉ុន្តែ ដូចបានលើកឡើងខាងលើ គឺថាតើសំណើសុំទាំងនោះបានបំពេញលក្ខខណ្ឌស្តីពីភាពជាក់លាក់ និងលក្ខខណ្ឌ *បឋម*ស្តីពីភាពពាក់ព័ន្ធដែរឬទេ។ ទោះបីជាយ៉ាងនេះក្តី ចៅក្រមក៏សូមរំលឹកផងដែរថា សហចៅក្រមស៊ើបអង្កេតមានឆន្ទានុសិទ្ធិធំធេងនៅក្នុងការវាយតម្លៃលើសំណើសុំបំពេញកិច្ចស៊ើបសួរ<sup>57</sup> ហើយសហចៅក្រមស៊ើបអង្កេតនៅតែមានឆន្ទានុសិទ្ធិនេះក្នុងការសម្រេចលើភាពចាំបាច់ ឬ ឱកាសក្នុងការបំពេញកិច្ចស៊ើបសួរ ហើយករណីនេះកើតឡើងនៅពេលលក្ខខណ្ឌអប្បបរមាត្រូវបានបំពេញ<sup>58</sup>។ ដូច្នោះសហចៅក្រមស៊ើបអង្កេតអន្តរជាតិពុំមានភារកិច្ចប្រើប្រាស់មធ្យោបាយឱ្យអស់ដែលខ្លួនមានដើម្បីប្រមូលឯកសារពាក់ព័ន្ធ ប៉ុន្តែ នៅក្នុងការបំពេញភារកិច្ចរបស់ខ្លួនក្នុងការបញ្ជាក់ការពិត សហ

<sup>54</sup> បណ្តឹងឧទ្ធរណ៍ កថាខណ្ឌ ៥៥។

<sup>55</sup> បណ្តឹងឧទ្ធរណ៍ កថាខណ្ឌ ៥៦។

<sup>56</sup> ចម្លើយតប កថាខណ្ឌ ១។

<sup>57</sup> សូមមើល ខ. សាលដីកាលើសំណើសុំកោះហៅសាក្សី កថាខណ្ឌ ២៨។ សេចក្តីសម្រេចលើឃ្លាំងផ្ទុកឯកសាររួមកថាខណ្ឌ ២២។

<sup>58</sup> សាលដីកាស្តីពីការពិចារណាឡើងវិញលើបណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ ៥៧។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសថស (អបជ ៣៤)

ឯកសារ D277/1/1/4

ចៅក្រមស៊ើបអង្កេតអន្តរជាតិមានភារកិច្ចសម្រេចថា តើសម្ភារៈដែលបានស្នើសុំមានសារ  
ប្រយោជន៍ក្នុងការបំពេញកិច្ចស៊ើបសួរដែរឬទេ។

ក) កំណត់ត្រាស្រាវជ្រាវរបស់ Hinton

38. ចៅក្រមពិចារណាលើឃើញថា សហចៅក្រមស៊ើបអង្កេតអន្តរជាតិបានទទួលស្គាល់ដោយប្រយោល  
អំពីភាពពាក់ព័ន្ធ និងភាពជាក់លាក់នៃសំណើសុំដោយបានព្យាយាមប្រមូលកំណត់ត្រា និងសម្ភារៈ  
ស្រាវជ្រាវរបស់ Hinton ដែលនៅទីបំផុតបដិសេធពុំទាក់ទងពួកគេដោយសារលក្ខខណ្ឌនៃការការ  
ពារបុគ្គលរបស់សាកលវិទ្យាល័យនៃសហរដ្ឋអាមេរិក<sup>59</sup>។ ដូច្នេះ សហចៅក្រមស៊ើបអង្កេតអន្តរជាតិ  
ពុំបានច្រានចោលសំណើសុំតូចនោះទេពីព្រោះលក្ខខណ្ឌអប្បបរមាពុំបានបំពេញ ឬដោយសារបញ្ហា  
ចោទថា ភ័ស្តុតាងបែបនេះអាចត្រូវបានប្រមូលត្រឹមត្រូវរួចអស់ហើយ។ ផ្ទុយមកវិញ សហចៅក្រម  
ស៊ើបអង្កេតអន្តរជាតិបានប្រើប្រាស់អំណាចធនាគារសិទ្ធិដទៃទៀតលើសំណើសុំដើម្បីផ្តឹងផ្ទៃក្នុងការវាយ  
តម្លៃរបស់គាត់លើសារប្រយោជន៍នៃកំណត់ត្រា និងសម្ភារៈស្រាវជ្រាវរបស់ Hinton និងការលំបាក  
ពាក់ព័ន្ធនឹងការអនុវត្តវិធានការចាប់បង្ខំនៅមុនពេលសន្និដ្ឋានថាសហចៅក្រមស៊ើបអង្កេតអន្តរជាតិ  
ពុំយល់ឃើញថា “សមស្រប” នៅក្នុងការប្រើប្រាស់វិធានការបែបនេះ “នៅក្នុងកាលៈទេសៈទាំង  
នេះឡើយ”<sup>60</sup>។ សហចៅក្រមស៊ើបអង្កេតអន្តរជាតិបានផ្តល់សារសំខាន់ខ្លាំងលើករណីដែលថា  
កំណត់សម្គាល់ដែលបានស្នើសុំ “ត្រឹមតែបំពេញបន្ថែមលើសៀវភៅរបស់ Alexander Hinton”  
ដែលមាននៅក្នុងសំណុំរឿងរួចហើយ ហើយមកទល់ពេលនេះ ពុំមានហេតុផលត្រូវសង្ស័យលើ  
ភាពអាចទុកចិត្តបាននៃការស្រាវជ្រាវនេះឡើយ<sup>61</sup>។

39. ជាការពិចារណា សហចៅក្រមជឿជាក់ថា សៀវភៅរបស់ Hinton ដែលមេធាវីការពារក្តីបានយក  
មកជាសំអាងសម្រាប់សំណើសុំ<sup>62</sup> មាននៅក្នុងសំណុំរឿងរួចហើយ ហើយវាគ្មានហេតុផលត្រូវ  
សង្ស័យលើភាពអាចទុកចិត្តបាននៃស្នាដៃនិពន្ធមួយនេះ ហេតុដូច្នេះ យើងពុំចាំបាច់ត្រូវផ្ទៀងផ្ទាត់  
ជាមួយនឹងសម្ភារៈផ្សេងទៀតដែលអ្នកនិពន្ធមាននោះទេ។ ចៅក្រមកត់សម្គាល់បន្ថែមទៀតប្រតិចារិក នៃ

<sup>59</sup> ដីកាសម្រេចដែលត្រូវបានជំទាស់ កថាខណ្ឌ ៣០។  
<sup>60</sup> ដីកាសម្រេចដែលត្រូវបានជំទាស់ កថាខណ្ឌ ៣១។  
<sup>61</sup> ដីកាសម្រេចដែលត្រូវបានជំទាស់ កថាខណ្ឌ ៣១។  
<sup>62</sup> សំណើសុំលើកទីប្រាំពីរ កថាខណ្ឌ ១៨ និងលេខយោងដើងទំព័រ ៣៣។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

សក្ខីកម្មរបស់ Hinton នៅចំពោះមុខអង្គជំនុំជម្រះសាលាដំបូងក្នុងខែមីនា ឆ្នាំ២០១៦ដែលមាននៅ ក្នុងសំណុំរឿងរួចហើយ<sup>63</sup>។ ចៅក្រមក៏សង្កេតឃើញថា Hinton បានបញ្ជាក់ច្បាស់ថា ប្រភព ចំបងរបស់គាត់រួមមានអ្នកសិក្សាស្រាវជ្រាវ David Chandler និង Ben Kiernan<sup>64</sup> ដែល ស្នាដៃនិពន្ធរបស់ពួកគេក៏មាននៅក្នុងសំណុំរឿងរួចហើយដូចគ្នា<sup>65</sup> ហើយស្នាដៃសៀវភៅរបស់ Hinton បានផ្សាយចេញនៅក្នុងឆ្នាំ២០០៤ ដោយគ្មានការស្រាវជ្រាវបន្ថែមក្រោយពេលគាត់បាន ប្រមូល ប្រភពរបស់គាត់នៅចន្លោះឆ្នាំ១៩៩៤ និងឆ្នាំ១៩៩៥<sup>66</sup>។

40. យោងតាមកាលៈទេសៈទាំងនេះ ចៅក្រមពុំជឿជាក់ថា សហចៅក្រមស៊ើបអង្កេតអន្តរជាតិបាន ដាក់ភាពឆាប់រហ័សនៅក្នុងការបិទកិច្ចស៊ើបសួរលើសិទ្ធិរបស់ម្ចាស់បណ្តឹងខ្លួនក្នុងការទទួល បានការជំនុំជម្រះដោយយុត្តិធម៌នោះទេ។ ផ្ទុយមកវិញ ចៅក្រមយល់ឃើញថា នៅពេលព្យាយាម ប្រមូលភស្តុតាង ប៉ុន្តែពុំអាចទៅរួចនោះ ហើយនៅពេលពិចារណាថា កំណត់ត្រាស្រាវជ្រាវ គ្រាន់តែគាំទ្រសៀវភៅរបស់ Hinton សហចៅក្រមស៊ើបអង្កេតអន្តរជាតិបានបំពេញភារកិច្ចត្រឹម ត្រូវក្នុងការបញ្ជាក់ការពិតអនុលោមតាមវិធាន ៥៥(៥) នៃវិធានផ្ទៃក្នុង និងមាត្រា ១២៧ នៃក្រម នីតិវិធីព្រហ្មទណ្ឌនៃព្រះរាជាណាចក្រកម្ពុជា។

ខ) កំណត់ត្រា និងខ្សែអាត់កិច្ចសម្ភាសន៍របស់ Heder

41. ស្រដៀងគ្នាដែរ ចៅក្រមពិចារណាថា សហចៅក្រមស៊ើបអង្កេតអន្តរជាតិពុំមានកាតព្វកិច្ចប្រើ ប្រាស់លទ្ធភាពដែលមានទាំងអស់ឱ្យអស់ដើម្បីទទួលបានកំណត់ត្រា និងខ្សែអាត់របស់ Heder បើទោះជាលក្ខខណ្ឌអប្បបរមានត្រូវបានបំពេញរួចហើយនោះទេ។ ដូចបាននឹងឃើញពីករណីមុន

<sup>63</sup> ឯកសារ D219/792.1.6 ឯកសារ D219/792.1.7 ឯកសារ D219/792.1.8 និងឯកសារ D219/792.1.9។  
<sup>64</sup> ឯកសារ D219/792.1.6 ទំព័រ ១៧ (ERB 01217257)។  
<sup>65</sup> សូមមើល ក្នុងនោះ ឯកសារ D1.3.17.5 ឯកសារ D6.1.937 ឯកសារ D6.1.1104 (Kiernan) ឯកសារ D6.1.83 ឯកសារ D6.1.84 ឯកសារ D6.1.596 (Chandler)។  
<sup>66</sup> ឯកសារ D219/792.1.6 ទំព័រ ៦ (ERN 01217246)។

សាលដីការលើបណ្តឹងខ្លួនរបស់ប្រធានដីការសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសថស (អបជ ៣៤)

ឯកសារ D277/1/1/4

សហចៅក្រមស៊ើបអង្កេតពុំមានកាតព្វកិច្ចគោរពតាមសំណើសុំនោះទេនៅពេលដែលសហចៅក្រមស៊ើបអង្កេតជឿជាក់ថា សំណើសុំនោះពុំជួយដល់ការបញ្ជាក់ការពិត<sup>67</sup>។

42. ជាពិសេស ចៅក្រមសង្កេតឃើញថា ភ័ស្តុតាងដែលបានស្នើសុំពី Heder បានដាក់បញ្ចូលនៅក្នុងសំណើសុំស៊ើបអង្កេតលើតួនាទីរបស់ [REDACTED] និងការចូលរួមនៅក្នុងការបោសសម្អាតភូមិភាគកណ្តាលរួចហើយ<sup>68</sup> ដែលសហចៅក្រមស៊ើបអង្កេតអន្តរជាតិបានកត់សម្គាល់ឃើញថា ភ័ស្តុតាងជាច្រើនមាននៅក្នុងសំណុំរឿងរួចហើយ<sup>69</sup>។ លើសពីនេះ ក្រោយពីមានសំណើសុំលើកទីប្រាំពីររួចហើយ សហចៅក្រមស៊ើបអង្កេតអន្តរជាតិបានបំពេញកិច្ចស៊ើបសួរពាក់ព័ន្ធនឹងតួនាទីរបស់ [REDACTED] និងដាក់បញ្ចូលនៅក្នុងសំណុំរឿងនូវឯកសារពាក់ព័ន្ធដែលសំណុំរឿងផ្សេងទៀតព្រមទាំងសៀវភៅចំណងជើងថា *ប្រល័យពូជសាសន៍នៅក្នុងប្រទេសកម្ពុជា៖ ឯកសារពីការជំនុំជម្រះ ប៉ុល ពត និង អៀង សារី*<sup>70</sup>។ ដោយប្រឈមនឹងនីតិវិធីនៃការឆ្លើយតបពី Heder សហចៅក្រមស៊ើបអង្កេតអន្តរជាតិបានសម្រេចដាក់បញ្ចូលនៅក្នុងសំណុំរឿងនូវរបាយការណ៍វិភាគមួយផងដែរដែលមានចំណងជើងថា *ការវាយតម្លៃឡើងវិញលើតួនាទីរបស់មេដឹកនាំជាន់ខ្ពស់ និងកម្មាភិបាលមូលដ្ឋាននៅក្នុងឧក្រិដ្ឋកម្មនៃរបបកម្ពុជាប្រជាធិបតេយ្យ៖ សិទ្ធិអំណាចកម្ពុជានៅក្នុងទស្សនទានប្រៀបធៀប*<sup>71</sup>។

43. ដោយយល់ឃើញនូវអំណាចឆន្ទានុសិទ្ធិដ៏ទូលាយរបស់សហចៅក្រមស៊ើបអង្កេតក្នុងការវាយតម្លៃលើសំណើសុំបំពេញកិច្ចស៊ើបសួរដោយសារសហចៅក្រមស៊ើបអង្កេតយល់ដឹងសំណុំរឿង<sup>72</sup> ចៅក្រមយល់ឃើញថា សហចៅក្រមស៊ើបអង្កេតអន្តរជាតិបានបំពេញកិច្ចត្រឹមត្រូវនៅក្នុងដែនអំណាចឆន្ទានុសិទ្ធិរបស់ខ្លួនហើយគោលបំណងរួមក្នុងការស៊ើបអង្កេតលើតួនាទីរបស់ [REDACTED] នៅភូមិភាគកណ្តាលក្នុងការបញ្ជាក់ការពិតដូចបានលើកឡើងនៅក្នុងសំណើសុំលើកទីប្រាំពីរបានសម្រេចរួចហើយ។

<sup>67</sup> សំណុំរឿង ០០២ (អ.ប.ជ ៤០) សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចរបស់សហចៅក្រមស៊ើបអង្កេតទៅលើសំណើលើកទីពីររបស់ នួន ជា សុំបំពេញកិច្ចស៊ើបសួរ ចុះថ្ងៃទី ៥ ខែឧសភា ឆ្នាំ២០១០ កសារ D100/9/2 កថាខណ្ឌ ២៣។

<sup>68</sup> សំណើសុំលើកទីប្រាំពីរ ទំព័រ ១១។

<sup>69</sup> ដីកាសម្រេចដែលត្រូវបានជំទាស់ កថាខណ្ឌ ៤១ កថាខណ្ឌ ៤៣។

<sup>70</sup> ដីកាសម្រេចដែលត្រូវបានជំទាស់ កថាខណ្ឌ ៤៣ កថាខណ្ឌ ៤៧។

<sup>71</sup> ដីកាសម្រេចដែលត្រូវបានជំទាស់ កថាខណ្ឌ ៤៨ ដល់ កថាខណ្ឌ ៤៩។

<sup>72</sup> សេចក្តីពិចារណាលើសំណើសុំបំពេញកិច្ចស៊ើបសួរលើកទីប្រាំ កថាខណ្ឌ ១៦។

សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់ [REDACTED]



សំណុំរឿងលេខ ០០៤/២/០៧-០៩-២០០៩-អវតក/កសចស (អបជ ៣៤)

ឯកសារ D277/1/1/4

44. អាស្រ័យហេតុនេះ ចៅក្រមបានចោលបណ្តឹងឧទ្ធរណ៍នេះទាំងស្រុង។

ធ្វើនៅរាជធានីភ្នំពេញ ថ្ងៃទី០៣ ខែមេសា ឆ្នាំ២០១៧

ចៅក្រម Olivier BEAUVALLET

ចៅក្រម Kang Jin BAIK



សាលាដំបូងបណ្តឹងឧទ្ធរណ៍ប្រឆាំងនឹងដីកាសម្រេចលើសំណើសុំបំពេញកិច្ចស៊ើបសួរលើកទី ៧ របស់